

स तु निर्गतदेवताकः । इति ज्योतिस्तत्त्वम् ॥
सिंहपुच्छाकारः । इति सुहृत्तन्त्रिन्तामणिः ॥
शुद्धमूर्तिर्नैवतारामयश्च । अस्मिन् मूलकोप-
र्युदिते मीनलग्नस्याधौ पलानि गतानि भवन्ति ।
यथा,—

“मौलिभाजि नवतारकाङ्किते
मूलभे सुतनु ! शुद्धमूर्तिनि ।
लिपिकाष्टकभरालकुन्तले
निर्गमाम पृथुरीमलमतः ॥”

इति कालिदासकृतरात्रिलग्निरूपणम् ॥
अस्मिन् नक्षत्रे जातस्य फलम् ।

“मूलं विरुद्धावयवं समूलं
कुलं दहत्येव वदन्ति सन्तः ।
चेदन्यथातः पुरुषा विशेषात्
सौभाग्यमायुश्च कुलावुद्विः ॥”

इति कोष्ठीप्रदीपः ॥

अस्मिन् मांसभक्षणनिषेधो यथा,—

“चित्राखहस्ताश्रवणानु तेलं
क्षौरं विशाखाप्रतिपत्तुसु वर्ज्यम् ।
मूले मृगे भाद्रपदासु मांसं
योषिन्मघाकृतिकोत्तरासु ॥”

इति तिथ्यादितत्त्वम् ॥

मूलकं, क्षी, पुं, (मूल + संज्ञायां कन् ।) कन्द-
विशेषः । मूला इति भाषा । तत्पर्यायः ।
राजालुकः २ महाकन्दः ३ हस्तिदन्तकः ४ ।
इति हारावली ॥ नीलकण्ठम् ५ मूलाङ्गम् ६
दीर्घमूलकम् ७ अत्र दीर्घपत्रकमपि पाठः ।
मृत्तुचारम् ८ कन्दमूलम् ९ हस्तिदन्तम् १०
सितम् ११ शुद्धमूलम् १२ हरितार्णम् १३
रुचिरम् १४ दीर्घकन्दकम् १५ कुञ्जरधारमूलम्
१६ । अस्य गुणाः । तीक्ष्णत्वम् । उष्णत्वम् ।
कटुगोनासिदीपनत्वम् । दुर्गन्धगुल्महृद्गोगवात-
नाशित्वम् । रुचिदत्वम् । गुरुत्वम् । इति राज-
निर्घण्टः ॥ ॥ अपि च ।

“वालमूलकपत्री तु रोचनी वृद्धिदीपनी ।
मूलकं गुरु विष्टम्भी तीक्ष्णमामं त्रिदोष-
हतम् ॥

तदेव स्निग्धसिद्धन्तु पित्तलं कफवातशुत ।
शुक्लं त्रिदोषशमनं शोथघ्नं गरलक्षघ्नु ॥
तत्पुण्यं कफपित्तघ्नं तत्फलं कफवातजित् ॥”

इति राजवल्लभः ॥

अन्यत्र ।

“मूलकं द्विविधं प्रोक्तं तत्रैकं लघुमूलकम् ।
शालामकटकं विस्त्रं शालेयं मरुसम्भवम् ॥
चाणक्यमूलकं तीक्ष्णं तथा मूलकपोतिका ।
नेपालमूलकं चाप्यतृप्तदृग्भेजदन्तवत् ॥
लघुमूलकसुगन्धं स्याद्वर्णं लघु च पाचनम् ।
दीपयत्यहरं स्वयं ज्वरश्वासविनाशनम् ॥
नासिकाकण्ठरोगघ्नं नयनामयनाशनम् ।
मज्जतद्वैरुक्षणां गुरु दीपयत्यपदम् ।
क्षौद्रमिदं तदेव स्याद्दीपयत्यपिनाशनम् ॥”

इति भावप्रकाशः ॥

(तथाचाख गुणाः ।

“वालं दोषहरं वृद्धं त्रिदोषं मारुतापहम् ।
स्निग्धसिद्धं विशुष्कन्तु मूलकं कफवातजित् ॥”
इति चरके सूत्रस्थाने । २७ अध्यायः ॥)

क्षौरमाधे तद्वक्ष्ये दोषो यथा,—

“मकरे मूलकश्चैव सिंहे चालायुकन्तथा ।
कार्तिके शूर्यश्चैव सद्यो गोमांसभक्षणम् ॥”
इति कर्मलोचनम् ॥

पौर्णमास्यान्तमाघसुपक्रम्य ।

“पितृणां देवतानाञ्च मूलकं नैव दापयेत् ।
ददन्नरकमाप्नोति सुज्ञैत ब्राह्मणो यदि ॥
ब्राह्मणो मूलकं सुक्ता चरेच्छान्नायणं व्रतम् ।
अन्यथा याति नरकं क्षत्रो विट् शूद्र एव च ॥
तथा ।

“वरं भक्ष्यमभक्ष्यश्च पिवेद्वा गर्हितश्च यत् ।
वर्जनीयं प्रयत्नेन मूलकं महिरासम् ॥”

इति मलमासतत्त्वम् ॥

मूलकः, पुं, (मूले जातः । मूल + “पूर्वाह्णापरा-
ह्णाद्रीमलप्रदोषावस्करादृङ्” ॥ ४ । ३ । २८ ।
इति डङ् ।) चतुस्त्रिंशत्स्यावरविषजात्यन्त-
र्गतविषभेदः । इति हेमचन्द्रः । ४ । २६८ ॥
(मूलप्रकार इति । मूल + “स्थूलादिभ्यः प्रकार-
वचने कन् । ” ५ । ४ । ३ । इति कन् । मूल-
स्वरूपः । यथा, भागवते । ६ । ६ । ४१ ।

“नारीकवच इत्युक्तो निःचले मूलकोऽभवत् ॥”
मूलकपर्णी, स्त्री, (मूलकस्य पर्यायमिव समानस्वादं
पर्यामस्याः । डीष् ।) शोभाञ्जनः । इति रत्न-
माला ॥

मूलकर्म, स्त्री, (मूलश्च तत् कर्म चेति ।) ओष-
धादिमुखेन यत् चास्यनोच्चाटनस्तम्भनवशी-
करणादिकर्म । औ इति ख्यातम् । इति भरतः ॥
टोना इति मुकुटः । तत्पर्यायः । कामैश्वर्यम् २ ।
इत्यमरः । ३ । २ । ४ ॥ जनपद्वाशदुपपात-
कान्तर्गतोपपातकविशेषः । यथा,—
“सर्वाकरेण्वधीकारी महायन्त्रप्रवर्तनम् ।
हिंस्रौघधीनां स्वराजीवोऽभिचारो मूलकर्म
च ॥”

इति मनुः । ११ । ६४ ॥

“मन्त्रौषधादिना वशीकरणम् ।” इति मूल-
कर्मशब्दव्याख्यायां कुल्लूकभट्टः ॥

मूलकमूला, स्त्री, (मूलकमिव मूलमस्याः ।) क्षौर-
कषुकीटश्च । इति रत्नमाला ॥

मूलकारः, पुं, (मूलं करोतीति । कृ + कर्मण्यण् ।
इत्यण् ।) मूलग्रन्थकर्ता । यथा । नाथं
गणकारः किन्तु मूलकारः । इति संचित-
सारटीकायां गोपीचन्द्रः ॥

मूलकारिका, स्त्री, (मूलकारक + स्त्रियां टाप् ।
अकारस्यत्वम् ।) चुली । इति हारावली ॥
मूलग्रन्थायं प्रकाशकपत्यम् । मूलग्रन्थस्य वृद्धि-
विशेषश्च ॥

मूलकच्छ, स्त्री, (मूलेन तद्वपानेन कच्छम् ।)
एकादशविधपर्यङ्कच्छत्रान्तर्गतव्रतविशेषः ।

यदा कथितानि वृक्षमूलानि मांसं पीयन्ते तदा
मूलकच्छपदेशं लभते । यथाह मार्कण्डेयः ।
“फलेमांसेन कथितः फलकच्छो मनोविभिः ।
श्रीकच्छः श्रीफलेः प्रोक्तः पद्माक्षरपरस्तथा ॥
मासेनामलकैरेव श्रीकच्छमपरं स्तुतम् ।
पत्रैर्मतः पत्रकच्छः पुष्पैस्तुलकच्छ उच्यते ॥
मूलकच्छः स्तुतो मूलेऽस्त्रोयकच्छो जलेन तु ॥”

इति मिताचरार्यां प्रायश्चित्ताध्यायः ॥
(पुलिङ्गोऽप्ययं मार्कण्डेयपुराणोक्तत्वात् ।)

मूलजं, स्त्री, (मूलात् जायते इति । जन + डः ।)
आर्द्रकम् । इति राजनिर्घण्टः ॥ (विशेषो-
ऽस्यार्द्रकशब्दे ज्ञातव्यः ॥)

मूलजः, पुं, (मूलाद् जायते । जन + डः ।)
उत्पलादिः । इति हेमचन्द्रः । ४ । २६६ ॥
मूलोद्भवे चि ॥

मूलत्रिकोणं, स्त्री, (मूलश्च तत्त्रिकोणश्चेति ।)
अर्कादियद्वाणां राशिरूपग्रहविशेषः । स तु
रवेः सिंहः । चन्द्रस्य वृषः । कुजस्य मेषः ।
बुधस्य कन्या । गुरोर्धनुः । भृगोस्तुला । शनैः
कुम्भः । यथा,—
“सिंहो वृषश्च मेषश्च कन्या धन्वी धटो घटः ।
अर्कादीनां त्रिकोणानि मूलानि राश्यः
क्रमात् ॥”

अथ मूलत्रिकोणां शयवस्था ।

“रविभौमजीवभार्गवशनेश्वराणां त्रिकोण-
भागाः स्युः ।
नखरविदिकृतिधिनखरा ज्येष्ठोर्दिग्भांशका
सृष्टात् ॥”

इति ज्योतिस्तत्त्वम् ॥

मूलदेवः, पुं, (मूलश्चासौ देवो राजा चेति ।)
कंसराजः । इति त्रिकाण्डशेषः ॥
मूलद्रव्यं, स्त्री, (मूलश्च तद्द्रव्यश्चेति ।) मूलधनम् ।
इति हेमचन्द्रः । ३ । ५३३ ॥
मूलधनं, स्त्री, (मूलश्च तद्धनश्चेति ।) आदिद्रव्यम् ।
पुं औ इति भाषा । तत्पर्यायः । परिपणम् २
नीवी ३ । इत्यमरः । २ । ६ । ८० ।

मूलपर्णी, स्त्री, (मूले पर्यामस्याः । डीष् ।) मूलक-
पर्णी । इति रत्नमाला ॥

मूलपुष्करं, स्त्री, (मूले पुष्करमस्य । पुष्करमिव
मूलमस्येति वा ।) पुष्पकमूलम् । इति राज-
निर्घण्टः ॥

मूलपोती, स्त्री, (मूलप्रधाना पोती ।) पूतिका-
श्राकभेदः । तत्पर्यायः । शुद्धवल्ली २ पोतिका ३
शुद्धपोतिका ४ क्षुपीपोतिका ५ वाङ्म-
श्राकटपोतिका ६ । अस्या गुणाः । त्रिदोष-
घ्नत्वम् । वृष्यत्वम् । वल्यत्वम् । लघुत्वम् । वल-
पुष्टिकारित्वम् । रुच्यत्वम् । जठरानलदीपन-
त्वम् । इति राजनिर्घण्टः ॥

मूलप्रकृतिः, स्त्री, (मूला चासौ प्रकृतिश्चेति ।)
आद्या प्रकृतिः । यथा,—

“सत्प्रकृता प्रकृतिः श्रीलङ्घः प्रकृतिः परः ।

न शक्तः परमेशोऽपि तां प्रकृतिं प्रकृतिं विना ।